

-:અગત્યની જાહેરાત:-

સ્ટાફનર્સ વર્ગ-૩ની સીધી ભરતી સંદર્ભે પરીક્ષા અંગેની જાહેરાત
કમિશ્નરશ્રી(આરોગ્ય)ની કચેરી, બ્લોકનં-૫, ડૉ.જીવરાજ મહેતા ભવન,
ગાંધીનગર.

કમિશ્નરશ્રી, આરોગ્ય, તબીબી સેવાઓ, અને તબીબી શિક્ષણ(ત.સે.), ગાંધીનગરના તાબા હેઠળની સ્ટાફનર્સ વર્ગ-૩ની કુલ-૨૦૧૯ ખાલી જગ્યાઓ સીધી ભરતીથી સ્પર્ધાત્મક પરીક્ષા દ્વારા ભરવા માટે (જાહેરાત ક્રમાંક:COH/૨૦૨૦૨૧/૧) <https://ojas.gujarat.gov.in> વેબસાઇટ પર ઓનલાઇન અરજીઓ મેળવવામાં આવેલ છે. જે અન્વયે અરજી કરેલ ઉમેદવારો માટે સ્પર્ધાત્મક પરીક્ષા તા.૨૦/૦૬/૨૦૨૧ને રવિવારના રોજ સવારે ૧૧.૦૦ થી ૧૩.૦૦ અને બપોરે ૧૪.૩૦ થી ૧૬.૩૦ના સમય દરમિયાન ૧૧ શહેરોના પરીક્ષા કેન્દ્રો ખાતે યોજાનાર છે. જે માટે પ્રવેશપત્ર ડાઉનલોડ કરવાનો સમયગાળો તા.૦૯/૦૬/૨૦૨૧ ના રોજ ૧૪.૦૦ કલાકથી તા.૨૦/૦૬/૨૦૨૧ ના ૧૦.૦૦ કલાક સુધી રહેશે.

ઉમેદવારોને કોલલેટર ડાઉનલોડ કરવા અંગેની સુચના www.gujhealth.gujarat.gov.in વેબસાઇટ પર મુકવામાં આવેલ છે. જે ઉમેદવારોના કોલલેટર વેબસાઇટ પરથી ડાઉનલોડ થતાં ન હોય તેવા ઉમેદવારોએ અરજી કર્યાનો પુરાવો, પાસપોર્ટ સાઇઝનો તાજેતરનો ફોટો અને આઇ.ડી.પુક સાથે તા.૧૮/૦૬/૨૦૨૧ થી તા.૧૯/૦૬/૨૦૨૧ના કચેરી સમય(૧૧.૦૦ થી ૦૬.૦૦) દરમિયાન ઉપર દર્શાવેલ કચેરીનો અરજદારે રૂબરૂ સંપર્ક કરવો. સમય વિત્યા બાદ કોલલેટર ડાઉનલોડ કરી શકાશે નહીં. તે અંગેની અચૂક નોંધ લેશો.

આ સ્પર્ધાત્મક પરીક્ષા માટે ઉમેદવારોએ દર્શાવ્યા મુજબના સમયગાળા દરમિયાન પોતાનો પ્રવેશપત્ર, હાજરીપત્રક અને તે સાથેની ઉમેદવારો માટેની જરૂરી સુચનાઓ Ojas વેબસાઇટ પરથી ડાઉનલોડ કરી મેળવી લેવાની રહેશે. જે માટે ઉમેદવારે પોતાના પ્રવેશપત્ર, હાજરીપત્રક ડાઉનલોડ કરવા <https://ojas.gujarat.gov.in> વેબસાઇટ પર જવું. જેમાં Call Letter પર જવાથી Preliminary Exam Call Letter પર ક્લિક કરવું. જેમાં જાહેરાત પસંદ કરી "Confirmation No." અને "Birth Date" ટાઇપ કરવાના રહેશે. ત્યારબાદ "Print Call Letter" પર ક્લિક કરી પ્રવેશપત્રની પ્રિન્ટ મેળવી લેવાની રહેશે અને પરીક્ષા સમયે પ્રવેશપત્ર અને હાજરીપત્રક બંને અચૂક સાથે લાવવાના રહેશે. ફોટાવાળું હાજરીપત્રક પરીક્ષા ખંડમાં પરત સોંપવાનું રહેશે. જે ઉમેદવારોના ફોટા હાજરીપત્રકમાં સ્પષ્ટ જોઇ શકાય તેવા આવેલા ન હોય તો તેવા ઉમેદવારોએ પોતાનો પાસપોર્ટ સાઇઝનો તાજેતરનો ફોટો હાજરીપત્રકમાં ચોટાડીને પરીક્ષા કેન્દ્ર પર લાવવાનો રહેશે. આ ફોટો ઉમેદવારનો પોતાનો છે તેની ખરાઇ કરવા માટે ફોટાવાળું ઓળખપત્ર સાથે રાખવું આવશ્યક છે. પ્રવેશપત્રમાં આપને ફાળવવામાં આવેલ પરીક્ષા કેન્દ્રની વિગત જોઇ લેવા ઉમેદવારોને ખાસ જણાવવામાં આવે છે

તારીખ:- ૦૯/૦૬/૨૦૨૧

-sd-

સ્થળ:- ગાંધીનગર

સભ્ય સચિવ

સ્ટાફનર્સ સ્પર્ધાત્મક પરીક્ષા સમિતી અને
હોદ્દાની રૂએ નાયબ નિયામક(નર્સીંગ),
તબીબી સેવાઓ, ગાંધીનગર.